

Union of Tigreans in North America (UTNA)
ማሕበር ተጋሩ ሰሜን አሜሪካ (ማተሰኣ)

UTNA
P.O.BOX 73736
Washington, DC 20056
UTNA67@verizon.net



Tel. (202) 265-8702
Fax. (202) 265-8703

መበል 34 ዓመት ጉባኤ ማተሰኣን 12 ዓመት ፌስቲቫል ትግራይን ብዓወት ተዛዚሙ

በብዓመቱ አብ ወርሒ ነሐሴ ብድሙቕ ህዝባዊ ተሳትፎ ተሰንዩ ዝካየድ ጉባኤ ማተሰኣን ፌስቲቫል ትግራይን ካብ ዝሓለፈ ሮብፅ ኦገስት 6/2008 ክሳብ ሰንበት ኦገስት 10/2008 ብዘሕብን ርሱን ህዝባዊ መንፈስ ተግጂቡ ብዓወት ተዛዚሙ።

ካብ መላእ ሰሜን አሜሪካን ካናዳን ዝርከባ ጨናፍር ማተሰኣ ዝተወከሉ ተሳተፍቲ ጉባኤን ነዚ በዓል ፌስቲቫል ንክኸብሩ ካብ ኩሉ ኸባቢ ሰሜን አሜሪካን ካናዳን ዝመጡ ድሌት ዘለዎም ኣጋይሽ ብተግባብነት ዝተሳተፉሉ ስሩዕ መበል 34ዓመት ጉባኤ ማተሰኣ ህልዊ ኩነታት ማሕበር ንዝሓለፉ 2 ዓመታት ብመደብ ተታሒዞም ዝነበሩ ስራሕቲን ኣፈፃፀምኦምን ኣዕሚቹ ብምምይያጥ ብፍላይ ድማ ሓዱሽን ትግራዊ መንእሰይ ወለዶ ኣካል'ዚ ማሕበር ብምኻን ናይ ተረካቢነት ሓላፍነት ንክወስድ ከም ማተሰኣ ፍሉይ ጠመተ ሂቡ ኸሰርሓሉን ቃል ብምእታውን ሙሉእ ምርድዳእ ብምፍጣርን ሓዱሽ ኣመራርሓ ብዴሞክራሲያዊ ኣግባብ ብምምራፅ ብፅቡቕ መንፈስ ተዛዚሙ።

ናይ ደምዳሚ ጉባኤ መበል 34ዓመት ምስረታ ማሕበር ተጋሩ ሰሜን አሜሪካ መግለፅን ውሳኔን፦

ንሕና ተሳተፍቲ መበል 34ዓመት ጉባኤ ማተሰኣ ንዝሓለፉ ዓመታት ኣብ ሃገርና ኢትዮጵያ ብህዝባዊ ሓበንን ሓቦን ተሰንዩ እናተኻየደ ንዘሎ ሰላም፣ ልምዓት፣ ፍትሒን ዴሞክራሲን ሰናይ ምምሕዳርን ንምዕሳልን ንምርግጋዕን ኣብ ዝገበር ኩለመዳያዊ ቃልሲ እጃምና ብፅንዓት ኣናወፊና ምዕናሕና ኣፍልጦ ብምሃብ ብቐፃልነት ሎሚ ዘለናዮ ጭቡጥ ኩነታት ኣብ ግምት ኣእቲና ብፅሒትና ብዝበለፀ ናይ ተገዳስነት መንፈስ ተላዓሒልና ምስ ኩሉ ትግራዊ ሓቢርና ግቡእ ኣበርክቶ ንክነወፊ ዓሊምና ኣብ ዝሃለፉ ክልተ ዓመታት ንክትግበር ዝሃንፀፀናዮ ትልሚ ኣፈፃፀማ ገምጊምናን ሕሉፍ ፀገማትና ፈቲሽና፣ ድኸመትና ኣሪምና፣ ጥንኩር ጎንና ዓቂብና ናይ ዝቕፅሉ ክልተ ዓመታት መደባትና ተዛቲና እዞም ዝሰፀቡ ውሳኔታት ብሙሉእ ድምፂ ኣዕዲቕና።

1. ሃገርና ጀሚራቶ ዘላ ኩለመዳያዊን ዘተባብዕን ምዕባል ከይዝረግን ተጠናኺሩ ናብ ዝበለፀ ብርኪ ንክበፅሕ ዓቕምና ዝኸኣሎ ኩሉ ብምግባር ካልኣት ነዚ ከይዲ ብቕንፅኛ ዝሪኡዎ ሓይልታት ኣብ ጎንና እናሰለፍና ንክንሰርሕ፤
- ሀ. መራኸቢ ማእኸናት ተጠቐምና ገፊሕ ናይ ህዝቢ ርክብ ስራሕቲ ክንሰርሕን ሓበሬታታትን መረዳእታታትን ብምዝርጋሕ ብኻሊእ ወገን ድማ ብዘይፈተውትና ዝገበር መፀለምታን ናይ ምዕንቃፍ ስራሕትን ንክንምክቶ፤
- ለ. ኣብ ሃገርና ዝካየድ ዘሎ ናይ ሰላም፣ ፍትሒን ዴሞክራሲን ልምዓትን ምዕባልን ናይ ምርግጋዕ ርብርብ ናብ ዝልዓለ ደረጃ ክብ ንምባል ዓቕምና ኣዋዲድና ክንህቦ እንክእል ግዳማዊ ሓገዝ ክነበርክትን ኣድላይ ኣብ ዝኾነሉ እዋንን ኩነታትን ድማ ብቐጥታ ብምስታፍ እጃምና ንክነወፊ፤
2. ማ.ተ.ሰ.አ ምስ ኩሉ ትግራዊ ነገራይ ሰሜን አሜሪካ ብምትሕብባር ህዝቢ

ትግራይ ናይ ምሕጋዝ ቅዱስ ዕላማ ከምዘሎ ኾይኑ ብተወሳኺ ቡቡውልቅና ከም መጠን ዜጋታትን ተወላድነትናን ክንረኽቦ ዝግብእና መሰልን ረብሓታትን ብዝተሰለጠን ግልፅነት ብዘለዎ አሰራርሓ ንክንረክብ አድላይ ሃዕሪ ንክንገብር፤

3. አብ ዘለናዮ ዓዲ ኮይንና ካብቲ እንነብረሉ ማሕበራዊ ስርዓት ክንረኽቦ ዝግብእና ጥቕምን ዓቕምን ከመይ ክንርበሐሉ ከምእንኸእል ዘለና ፍልጠትን ልምድን አዋዲድና ርኡይ ለውጢ ንምምጻእ ሃዕሪ ክንገብር፤
4. ማሕበርና ማሕበር ተጋሩ ሰሜን አሜሪካ ከም መጠን ሲቪክ ማሕበር ዓርሱ ኸ.ኢ.ሉ ብነፃነት ንክንቀሳቐስን ካብ ሕሉፍ አወዳድብኡ ፍልይ ብዝበለ መልክዕ ንክኸፍል ዝገበርናዮ መሓውራዊ ምትዕርራይ አብ ግብሪ ንክውዕል አድላይ ዘበለ ኩሉ ንክንገብር፤
5. ምስ ናይ ኮሚዩኒቲ፣ መናእሰይ፣ ደቂ አንስትዮን ሲቪክ ማሕበራትን ከምኡውን ካልኣት ዴሞክራሲያዊ ውዳበታትን ዘለና ርክብ እናጠናኸርናን ሓደሽቲ ርክባት እናፈጠርናን አብ ምትሕግጋዝ፣ ምትሕልላይ፣ ምርድዳእን ምክብባርን ዝተመስረተ ዝምድና ብምድልዳል አብ ሓባራዊ ሸቶታትና ሓቢርካ ብምስራሕ አቢልና ዕላማታት ማ.ተ.ሰ.አ ንክዕወቱ ክንቃለስ፤
6. ውሽጣዊ ዓቕሚ ማ.ተ.ሰ.አ ንምጉልባት ተወሰኸቲ ሓደሽቲ አባላት ብፍላይ ድማ እቲ ትግራዊ መንእሰይ ወለዶ ምስ ኩለ መዳያዊ ዓቕሙ አትዩ ሓደራ ዓበይቲ አሕዋቱን ወለዱን ብምርካብ ናይዚ ማሕበር ቀፃላይ ብሩህ ጉዕዞን ራእይን አብ ሸትኡ ንከብፅሕ ናይ መሪሕነት እጃሙ ንክርከብን ዘይሕለል ሃዕሪ ክንገብር፤
7. ማ.ተ.ሰ.አ እዋኑ ብዝሓቶ ቴክኖሎጂን አሰራርሓን ተዓጢቑን አታአታትዩን ብዓቕሚ አባላቱ፣ ደገፍቱን ፈተውቱን ከም መሰረታዊ ሃፍትን ግብአትን እናተጠቀመን እናተሓገዘን ተመሊሱ ዓቕሚ አባላቱ ደገፍቱን ፈተውቱን ዘጠናኸረሉ ኩነታት ንምፍጣርን ብድምር ውፅኢት ድማ ንረብሓ ህዝብናን ሃገርናን ብዝሓሸ ዓቕሚ ሰሪሕና ዝሓሸ ውፅኢት ንምምዘጋብ ከምእንሰርሕ ጉባኤተኛ ብሙሉእ ድምጺ ወሲኑ፡፡

መበል 34ኛውት ጉባኤ ማተሰኣን መበል 12 ዓመት ፌስቲቫል ትግራይን ምክንያት ብምግባር አብ ዝተዳለወ ናይ ፓነል ምይይጥ 3 ተሳተፍቲ ዝነበሩ እንትኾኑ ህልዊ ኩነታት ዓዲን ዝልዓሉ ዓበይቲ ሕቶታት፣ ሰናይ ምምሕዳር አብ ምምጻእ ዘጋጥሙ ዓበይቲ ፀገማት፣ ከምኡውን ግደ መናእሰይ አብ ለውጢ ማሕበረሰብ ትግራይን አብ ተሳትፍኦም ዘጋጥሞም ፀገማትን ዝምልከት ካብ ምምሕዳር ክልል ትግራይ ዝመፁ ዕዳማት አጋይሽ አምባሳደር አዲስአለም ባሌማን አምባሳደር ተወልደ ገብሩን አይተ መስፍን አዩነው ካብ ዋሽንግተን ዲሲን ከምኡውን መንእሰይ ኪሮስ አርአያ ካብ ቤኤርያ ነናቶም ገፊሕ መብርሂ ነቲ ከካብ ከባቢኡ ዝመፀ ህዝቢ ዘቐረቡ እንትኾኑ ካብ ገዛ ንዝመዖም ሕቶታት ድማ ብአግባቡ ብምምላስ ዝፈጠርዎ መንፈስ ብጣዕሚ ዘሕጉሱዮ ኔሩ።

ነዚ በዓል ፌስቲቫል ትግራይ ፍሉይ ድምቀት ዝሃብዎ ከካብ ከባቢኡ ዝመፁ መናእሰይ ተጋሩ ክምስገኑ ከምዝግባእን ብቐፃልነት ተሳተፍቲ ንክኾኑን ካልኣት ዘይመፁውን ንቐድሚት ክሓስብሉ ካብ ብሎሚኡ እናዓደምና ብፍላይ ድማ ካብ ቤኤርያ ብናታቶም ድሌትን አንቅዶን ልዕሊ 18 ዝኾኑ መናእሰይ ተወዲቦም ብምምጻእ ነዚ ፌስቲቫል ንምዕዋት ዝገበርዎ ርብርብ፣ ከምኡውን አባላት ምድላው ኮሚቴ በዓል ፌስቲቫል ትግራይ ብምኻን ሓጋዛይ ሓሳብን ተራን ንተፃውቱ ተጋሩ ብሙሉኡም፣ ነዚ በዓል ዚ ንምድማቕ ብጉልበት፣ ብገንዘብ፣ ማተርያልን ሓሳብን ዝደገፋናን ንዓመታ ከምሎሚ ፌስቲቫል ትግራይ ካብዚ ብዝበለፀ ንምድማቕ ሓገዝን ከምዝልግሳልና ቃል ንዝአተዋልና ደቂ አንስትዮ አሕዋትና ብሙሉኡን እናመስገንና ክብረት ይሃበልና ንብል።

ቀዳም ምሸት ኦገስት 9/2008 ናይዚ ዕውት ኣኼባታትን ፌስቲቫል ትግራይን መዕፀዊ በዓል ከባቢ ሓደ ሸሕ ዝፅጋዕ መብዛሕትኡ መንእሰይ ዝኾነ ፈታዊ ዓዱ

ትግራይን ካልአት ፈተውቲን ደገፍትን ህዝቢ ትግራይ ኢጋይሽ ዝተረኸብሉ ርሱን ባህላዊን ዘመናዊን ናይ ሙዚቃ ወጋሕ ትበል ለይቲ ምድላው ብኣብ ከባቢ ሰሜን ኣሜሪካ ዝርከቡን ካብ ኢትዮጵያ ዝመጹ ውሩያት ናይ ትግርኛ ኣርቲስት ሙዚቀኛታት፣ ሞና ኣተሓባባሪ ኣይተ ኣልኣዛር ኣፅብሃ፣ ኣስፋው(ጀብጀብ)፣ ከድር ሙብሩኽ፣ ክብሮም በርሀ፣ ፍቕረ ሰቦቃ፣ ዓዚዝ ሓጎስ፣ ርሻን ገብረ፣ እምብሃ ስብሃትለኣብ፣ ኣበራሽ የማነ ከምኡ ድማ ኣርቲስት ሰሎሞን ተካልኝ ካብ ዘይምፍላጥን ዕሙት ፅልኢትን ንዝገበሮ ጌጋ ነቲ ዕዳም ጋሻ ይቕረ ንኸብሎ ብዘቕረቦ ዕሙፍ ኣስዲቡ ዝተገወቶ ናይ ኣምሓርኛ ሙዚቃ ከምኡውን ብናይ ትግርኛ ስነ ግጥሚ ብዓል ሞያ ኣይተ ሸሻይ ሕሽ ብዝቐረበ ግጥሚን ነዚ በዓል ፌስቲቫል ዘይኾን ሞያ የብልናን ብምባል ብነፃ ኣገልግሎቶም ኩሉ ተሓጉሱ፣ ሓባራዊ ፍቕሪ፣ ዘይርሳዕ ዝኸሪን ርሱን መንፈስን ሰነቕ ንኸፈላለይ ንዝገበሩልናን ዝሓዘኑናን ኣብ ላዕሊ ዝተጠቐሱ ኣርቲስት ብሙሉኡም ክቡር ምስጋናና ነቕርብ።

ዓይኒ ሰገናትና ናብ ስነ ጥበብ ብዝብል ስያሜ ህፃናት ተምሃሮ ትግራይ ብስእሊ እናወዳደረ ሽልማት ዝህብ ግዳስ ትግራይ ኣይተ ፍፁም ገብረሂወት ኣካል'ውን ኣካል'ቲ ፌስቲቫል ብምኻን ብሰገናት ትግራይ ዝቐረቡ ዝተፈላለዩን ብሰገናት ተሳኢሉ ኢልካ ንምእማኑ ዘፀግሙ ብጣዕሚ ሰሓብቲ ዝኾኑ ስእልታት ንምርእት ንምቕራብ ንዘርኣዩ ተሳትፎ ካብ ልቢ ክነመስግን ንፈቱ።

ሰንበት ኦገስት 10/2008 ኢጋምሸት ድማ ናይ ፒክኒክ ፕሮግራም ብኮሚዩኒቲ ትግራይ ዋሽንግተን ዲሲን ከባቢኣን ኣተሓባባሪነት መግቢን ልስሉስ መስተን ብምቕራብን ምትእንጋድን ከምኡውን ነቲ መድረኽ ብምምራሕን ዝንኣድ ስራሕ ዝተሰርሐ እንትኾን ኩሉ ትግራይ ብትግራይይነቱ ኮሪዑን ተሓቢኑን ደቁን ስድርኡን ሓዙን ጨና ዕጣን ካብ ኩሉ ሸነኸቲ ናይ ፕክኒክ ሜዳ ፀዊኡም ዝቐረበሉ ባህላዊ ቡንን ቁርሲ ቡንን ፉት እናበለ ንዓመታ ከምሎሚ ይድገመና እናበለ እቲ ብማሕበር መናእሰይ ዋሽንግተን ዲሲን ከባቢኣ ኣተሓባባሪይነት ዝተገብረ ናይ ስፖርታዊ ምንቅስቓስ ማለት ናይ እግሪ ኩፁሾ ውድድር ጋንታታት ዋሽንግተን ዲሲ፣ ፍላደልፊያ፣ ሳንዲያጎን ቤኤርያን ዝተሳተፉሉ ፀወታ ብወነ ተኸታቲሉዎ። ኣብቲ ሜዳ ዝነበረ ናይ ሙዚቃ ምድላው'ውን ንኹሉ ዘሓጎሰዩ ኔሩ ንዓመታ ብዝበለፀ ተጠናኺርኩም ከምእትመጹ ተሰፋ እናገበርና ምስጋናና ነቕርብ።

ብሓፈሻ እንትርኣ ናይ ሎምዘበን ጉባኤ ማተሰኣን ፌስቲቫል ትግራይን ኩሉ ከካብ ዘለዎ ጉዳይ ኢሉ ዝተኣኻኸበሉን ነንባዕሉ ዝተላለዩሉን፣ ብትግራይይነቱ ሓድነቱ ዘመስከረሉ፣ ኩሉ ብብዓቕሙ ዝተሳተፈሉን ብምኻኑ ንዝዓበየን ዝንኣሰን፣ ናይ ርሑቕን ቀረባን ትግራይ፣ፈተውቲን መሓዙትን ህዝብናን ማሕበርናን ኩሎኹም ብስም ማሕበር ተጋሩ ሰሜን ኣሜሪካ ክብረት ይሃበልና ብኣኹም ተሓቢንና እናበልና ክነመስግን ንፈቱ።

ሓድነትና ውሕስነት መንነትናዩ!!

ቤት ዕሕፊት ማሕበር ተጋሩ ሰሜን ኣሜሪካ
ዋሽንግተን ዲሲ
August 14/2008